



Тэарэтычна мы не павінны сутыкацца з хамствам у святыні: людзі прыходзяць сюды з добрымі намерамі, адкрыта вызнаюць сваю веру ў самыя высокія ідэалы. Але кожны чалавек мае свой харктар, рознае выхаванне і рознае (часам вельмі складанае) мінулае. Таму на практыцы, на жаль, часам здараюцца непрыемныя сітуацыі.

У падобных абставінах можа ўзнікнуць жаданне даць волю эмоцыям і таксама па-грубіянску адказаць крыўдзіцелю. Найлепшым дарадцам у такіх абставінах з'яўляецца сам Езус Хрыстус – найдасканальнішы джэнтльмен. У Святым Пісанні можна знайсці шмат прыкладаў належных паводзін Збаўцы ў нягодных сітуацыях. Прыйшоўшы ў свет, Езус даў людзям новыя правілы жыцця: замест прынцыпу “вока за вока, зуб за зуб” прапанаваў адказваць на крыўду разуменнем і любоўю. У Хрыста неаднаразова здараліся вострыя сітуацыі з фарысеймі, вучнямі, але Ён ніколі не дазваляў эмоцыям узяць над сабой верх. Падобна і мы, калі бачым прайяўленні несправядлівасці ў святыні, павінны спытаць сябе: “Што ў гэтай сітуацыі зрабіў бы Езус?”.† Калі неадпаведныя паводзіны верніка закранулі Вас асабіста, варта культурна зварнуць на гэта ўвагу, спакойна, з павагай растлумачыць, як належыць весці сябе ў касцёле. Можна зварнуцца да пробашча, каб той наступным разам падчас чытання парафіяльных аў'яў адзначыў належныя паводзіны ў святыні. Неабходна памятаць, што да Бога прыходзяць не ідэальныя людзі, грэшнікі. І таму падобныя сітуацыі ні ў якім разе не павінны пахіснуць нашу веру.